

વડીલોને વંદન અભિનંદન



હસમુખરામ દલપતરામ જોષાકર (૧૯૪૨) ફોન: ૨૩૨૨૨૭૯૧

કહોડા ગામે દેવીપૂજક પરિવારો વચ્ચે હિંસાત્મક હુમલો

ઉંજા, તા. ૨૩ ઉંજા તાલુકાના કહોડા ગામે દેવીપૂજક જ્ઞાતિના પરિવારજનો વચ્ચે મકાનના પ્રશ્ને હથિયાર વડે અથડામણ થતા અડધો ડાઝન જેટલા વ્યક્તિઓ ઘાયલ થયા હતા. અથડામણ દરમિયાન એક પરિશિત મહિલા પર જવલનશીલ પ્રવાહી છાંટીને તેણીને સળગાવી દેવાનો પ્રયાસ થતાં ગામમાં ભારે સનસાટી મચી જવા પામી હતી. કહોડા ગામે રહેતા દેવીપૂજક જ્ઞાતિના બે પરિવારો વચ્ચે મકાન બનાવવાના પ્રશ્ને બોલાજીવાલી થઈ હતી. બાદ મામલો બિચકતા હથિયારો વડે હુમલો થતાં અડધો ડાઝન જેટલા વ્યક્તિઓ ઘાયલ થયા હતા. અથડામણ દરમિયાન એક પત્નિના કેટલાક માણસોએ પરિશિત મહિલા પર જવલનશીલ પ્રવાહી છાંટીને તેણીને સળગાવવાનો પ્રયાસ થયો હતો. બનાવ અંગે બંને પક્ષોની ફરિયાદના આધારે ઉંજા પોલીસે હુલ્લાડનો ગુનો નોંધી વધુ તપાસ હાથ ધરી છે.

હથિયાર સાથે ઝડપાયેલી ગેંગે અનેક હથિયારો વેચ્યાની શંકા

અમદાવાદ, તા. ૨૩ એસ.ટી. બસ કે લકઝરી બસમાં મુસાફરોને કેદી પદાર્થ પીવડાવી લૂંટી લેતી તેમજ હથિયારોનું વેચાણ કરતી ગેંગે અમદાવાદમાં અનેક લોકોને હથિયાર વેચ્યા હોવાની આશંકા સેવાઈ રહી છે, જેથી અમદાવાદ ક્રાઈમ બ્રાંચે તપાસ વધુ સઘન બનાવી છે. ક્રાઈમ બ્રાંચની ટીમે ભાતમીના આધારે વેજલપુર બસ સ્ટેન્ડ નજીકથી રસિક ઉર્ફે રમેશ ઉર્ફે વિશાલ પોપટલાલ ધામે લીધા ઉવ ઉફ રહે. વિહોર ભાવનગરને પકડી પાડ્યો હતો. પોલીસે તેની પાસેથી પિસ્ટલનગર, કાંડા ઘડિયાળ, સોનાની ચેન, બોગસ નામથી કઢાવેલ આઈકાર્ડ કબજે કર્યાં હતા. સઘન પુછપૂછમાં તે એસ.ટી. બસ અને લકઝરી બસમાં મુસાફરોને બેભાન કરી લૂંટી લેતી ગેંગનો સૂત્રધાર હોવાનો જાણવા મળ્યું હતું.

અંબાજીમાં ભાદરવી પૂનમનાં મેળાની તૈયારીઓ પૂર્ણ કરાઈ



ભાદરવી પૂનમે મા અંબાના દર્શનાર્થે ચાલુ વર્ષે ગુજરાતભરમાંથી આશરે ૨૦ લાખથી વધુ પદયાત્રીઓ શ્રદ્ધાળુઓ મા અંબાના ધામે પધારશે ત્યારે જિલ્લા પોલીસ, વહીવટી અને આરોગ્ય તંત્ર સહિત કેટલીક સામાજિક સંસ્થાના કાર્યકરો ખડેપગે રહી સેવા આપશે.

પાલનપુર, તા. ૨૩ માટે બનાસકાંઠા વહીવટી અને પોલીસ તંત્ર સજજ બની ભક્તોની સેવા, સુંદર દર્શન અને આરોગ્ય સહિત તમામ સલામતી માટે તંત્ર સજજ બન્યું છે. મંદિરનાં ચેરમેન, કલેક્ટર જે.બી.વોરાએ પત્રકારોને સંબોધતાં જણાવ્યું હતું કે, ઉત્તર ભારતમાં માતા વૈષ્ણવોદેવીની જેમ સતી મહત્વતા ધરાવતા યાત્રાધામ અંબાજીમાં પ્રતિવર્ષી જેમ ભાદરવી પૂનમનાં મહામેળા માટે તમામ તૈયારીઓ પૂર્ણ કરી છે. અંદાજે ૨૦થી ૨૫ લાખ શ્રદ્ધાળુઓ આ

મેળા દરમિયાન અને મનોકામના પૂર્ણ થતાં માંના દર્શન કરી આશીર્વાદ મેળવશે. સલામતી માટે બનાસકાંઠા એસ.પી.અશોક યાદવે જણાવ્યું હતું કે, સમગ્ર અંબાજી યાત્રાધામ અને આજુબાજુના જાહેર રોડ પર ૨૦ કિલોમીટર સુધી સતત પોલીસ પેટ્રોલીંગ રહેશે. સીસીટીવી કેમેરા, ઘોડેસવાર, મહિલા પોલીસ, ડોગ સ્કવોર્ડ, ખાસ બ્લેક કમાન્ડો ચોપતી નજર યાત્રિકોની સલામતી માટે રખાશે. આરોગ્ય, સફાઈ, પાણી માટે તંત્ર સંપૂર્ણ તૈયાર છે. વહીવટદાર આર.બી.ચૌધરી સમગ્ર મેળા દરમિયાન સંચાલન માટે કંટ્રોલરૂમ અને મંદિર પરિસરમાં ટીમ સાથે ફરજ બજાવશે.

ડીસા શહેર અને તાલુકા પોલીસે બે વિવિધ ગુનામાં લાખોનો વિદેશી દારૂ ઝડપ્યો



ડીસા શહેર પોલીસે દારૂ વેચાણ કરતા બુલ્ડોઝરો ઉપર તવાઈ લાવી સર્ચ તપાસ હાથ ધરતા આજરોજ મેથદુત સોસાયટી પાસે એક રહેણાંકના મકાનમાં પોલીસ દરોડામાં શહેર પોલીસે સાડા બાર હજારનો વિદેશી દારૂ અને ગુનાના કામમાં વપરાયેલ ક્વોલીસ ગાડી ઝડપી કાયદેસરની કાર્યવાહી હાથ ધરતા દારૂ વેચાણ કરતાં બુલ્ડોઝરોમાં ભારે ફફડાટ વ્યાપેલ છે. જેની વિગતો જોઈએ તો જલ્લા પોલીસ વડા અશોકકુમાર યાદવની દારૂબંધીનો કડકાઈએ અમલ બજાવણી કરવાની મળેલ સુચના આધારે પોલીસે દારૂ વેચાણ કરતા તત્વોને ઝડપી પાડવા ખાસ પ્રોહીબીશન દરોડા ઝુંબેશ હાથ ધરી હતી. જેમાં આજરોજ ડીસા શહેર પી.એસ.આઈ. ટી.આર.ગઢવીને ખાનગી રાહે ભાતમી મળેલ કે એક ઇંસમ મેથદુત સોસાયટી ડીસા પાસે વગર પાસ પરમીટે વિદેશી દારૂ લઈ આવી રહેલ છે. જે ભાતમી આધારે પોલીસે પંચો રૂબરૂ શકમંદ એવા



ડીસામાં અંબાજી પદયાત્રીઓની સેવામાં વિસામો સેવા કેમ્પનું દબદબાભેર ઉદ્ઘાટન

ડીસામાં છેલ્લા ઘણા વર્ષોથી અંબાજી જતા પદયાત્રીઓ માટે સેવાના ભાવથી શરૂ કરાતા વિસામો કેમ્પનું આજરોજ એક ધાર્મિક કાર્યક્રમમાં દબદબાભેર ઉદ્ઘાટન કરવામાં આવ્યું હતું. ડીસામાં કૃષિ વિજ્ઞાન કેન્દ્ર ખાતે આજ ભારતીય જનતા પાર્ટીના દિલીપભાઈ દેશમુખ તેમજ જલ્લા કિસાન મોરચાના પ્રમુખ મગનભાઈ માળીના વરદ હસ્તે વિસામો કેમ્પને અંબાજી જતા પદયાત્રીઓ માટે ખુલ્લો મુકાયો હતો. ડીસા શહેર ભાજપ પ્રમુખ શશીકાન્તાભાઈ પંડ્યા અને તેમની સમીતીના હોદ્દાદારો છેલ્લા અનેક વર્ષથી અંબાજી ભાદરવી મહાકુંભ મેળામાં પદયાત્રાએ જતા યાત્રીકો માટે આ કેમ્પ ખુલ્લો મુકે છે.

ખેડૂતોની અસરકારક ભાગીદારી સુનિશ્ચિત કરવા માટે પીપીપી મોડલનો ઉપયોગ કરાશે

ગાંધીનગર, તા. ૨૨ મંત્રીશ્રી (જળસંપતિ અને શહેરી વિકાસ) એ સરદાર સરોવર યોજનાના પિયત વિસ્તારમાં સબ-માઈનોર નહેર (ખેડૂતોના ખેતર સુધી પાણી પહોંચાડવા)ના ઝડપી બાંધકામ થાય તે માટે નવી નીતિની જાહેરાત કરી છે. હાલમાં કુલ રૂ. ૭,૫૦૦ કરોડના નહેરના માઈનોર (ગામ સુધી પાણી પહોંચાડવાનું કામ) સુધીના કામો પ્રગતિ હેઠળ છે, જે ટુંક સમયમાં પુરૂ કરવાનું આયોજન છે. આ વિસ્તારમાં સિંચાઈની સુવિધા ઉપલબ્ધ કરવા માટે સબ-માઈનોરના બાંધકામનું અમલીકરણ સાથે સાથે હાથ ધરી નર્મદાના પાણીનો અસરકારક ડીસામાં પહોંચાડવાનો ઉપયોગ કરવામાં આવશે. આ નીતિના મુખ્ય હેતુઓમાં-૧) સિંચાઈના પાણીનો કાર્યક્ષમ ઉપયોગ મહત્તમ સ્તરે લઈ જવો, ૨) હાલમાં પિયત વિસ્તારમાં માઈનોર સુધીના જે વિસ્તાર વિકાસના કામો ચાલી રહ્યા છે તેને અનુરૂપ બને તે રીતે સબ-માઈનોરના કામો ઝડપથી હાથ ધરવા અને ૩) પબ્લિક-પ્રાઈવેટ-પાર્ટનરશિપના (પીપીઓ)ના મોડલ હેઠળ ખેડૂતોની અસરકારક ભાગીદારી સુનિશ્ચિત કરવી - આ ત્રણ બાબતોનો સમાવેશ થાય છે. આ નવી નીતિ અંતર્ગત ઓપન ચેનલ ગ્રેવિટી સિસ્ટમ અને અન્ડરગ્રાઉન્ડ પાઈપલાઈન સિસ્ટમ (યુજીપીએલ) આ બન્ને વિકલ્પો ઉપલબ્ધ છે અને સંબંધિત પિયત સહકારી મંડળી સાથે પરમશંકાં રહીને કયા વિકલ્પનો ઉપયોગ કરવો તે અંગે નિર્ણય લેવામાં આવશે. વિકલ્પનો નિર્ણય જે તે વિસ્તારની ભૌગોલિક સ્થિતિ અને તાંત્રિક બાબતોને આધીન રહેશે.

શબ્દાવલી - ૪૮૫૧

૧	૨			૩	૪	૫
૬			૭			
૮		૯				
	૧૦			૧૧		૧૨
૧૩		૧૪	૧૫			
૧૬	૧૭				૧૮	
૧૯				૨૦		
૨૧						૨૨

આડી ચાવી

૧. છૂટાછેડા	(૪)
૩. દેવું	(૩)
૬. ન્યાયાધીશ	(૨)
૭. પાસુ, પડખુ	(૪)
૮. અસુક મુદતે આપવાની રકમ	(૪)
૧૦. ઓછું પ્રકાશિત	(૨)
૧૧. અણસમજુ	(૨)
૧૪. ભરતરફી, રજા	(૪)
૧૬. ભારાક્ષરી	(૪)
૧૮. બેટકા-ગાજર સુરણ વગેરે...	(૨)
કહેવાય	(૨)
૧૮. આગ, અગ્નિ	(૨)
૨૦. અસ્થિ	(૩)
૨૧. તિખારો	(૩)
૨૨. વાળનો સેર	(૨)

ઊભી ચાવી

૧. વધારાયા	(૩)
૨. રાજાઈ, રજવાડાનું	(૪)
૩. સરદાર વલ્લભભાઈનું જન્મ કર્મ સ્થળ	(૫)
૪. અવાજ	(૨)
૫. તરત	(૨)
૬. એક ફળ	(૪)
૧૧. વિનાશ	(૨)
૧૨. ઉંઝ, આકરૂ	(૩)
૧૩. ભક્તિ, ઉપાસના	(૪)
૧૫. વગર વિવાયેલી ભેંસ	(૨)
૧૭. મંદોદરીના પતિ	(૩)
૧૮. હાડપિંજર	(૩)
૨૦. હિંમત	(૨)

શબ્દાવલી ૪૮૫૦ના જવાબ

આડી ચાવી :- (૧) નિરાશા (૪) લાજવાલ (૮) રામલીલા (૧૦) નરક (૧૧) નરાધન (૧૨) માનતા (૧૪) માસ (૧૫) નીર (૧૬) તાલાવેલી (૧૮) કસર (૨૦) રાશન (૨૨) ચોસલા (૨૩) લાગ (૨૪) કરીમ (૨૫) ભજાતર

ઊભી ચાવી :- (૧) નિરાભિમાની (૨) રામ (૩) શાલીનતા (૫) જનમ (૬) વાર (૭) બકવાસ (૮) લારા (૧૩) નરકસરી (૧૪) માલીશ (૧૬) તાર (૧૭) વેરાગણ (૧૮) સલામ (૨૧) નજર (૨૨) ચોક (૨૩) લાભ

દીલદાસ ઉડાન... અનુસંધાન છેલ્લાનું ચાલુ કર્યા બાદ તુરંત જ પર્વતમાળા કોસ કરવાની હતી. ટેકઓફ બાદ થોડી જ વારમાં પર્વતમાળા આવતા મે મારા એરપ્લેનને ક્લાઈબીંગ મોડમાં નાંખી ચઢાણ શરૂ કર્યું. પરંતુ થોડી વારમાં અચાનક જ એરપ્લેનને ચઢાણ બંધ કરી દીધું. આવી પરિસ્થિતિમાં મે યુ ટર્ન લઈ પરત મારા એરપોર્ટ પર જવાનો નિર્ણય લીધો. યુ ટર્ન કરી પાછી ફરી રહી ત્યાં જ એરપ્લેનને ક્લાઈબીંગ મોડમાં આવી ગયું. બધું હવે બરાબર છે તેમ માની પર્વતમાળાને ચઢાણ શરૂ કર્યું તે સફળતાપૂર્વક પાર પાડ્યું. તે પછી ખુબ મોટી લેક આવતી હતી. મારો રૂટ તેની વચ્ચેથી જ પસાર થતો હતો. પરંતુ લેકની વચ્ચેવચથી જવાનું મને જોખમી લાગતા લેકના કિનારે કિનારે મે એરપ્લેનને આગળ ધપાવ્યું. લેક પુરી થઈ તે પછી રજા વિસ્તાર શરૂ થયો. અહીં હવા પાતળી હોવાથી એરપ્લેન સાત-આઠ ફૂટ સુધી ઉપર નીચે જવા માંડ્યું. માંડ માંડ પ્લેનને કંટ્રોલમાં રાખી એરપોર્ટ નજીક આવતા લેન્ડીંગ કરી રહી હતી ત્યારે મે મને કશુંક બલવાની તીવ્ર વાસ આવી. લેન્ડીંગ કર્યા બાદ બધું જ ચેક કર્યું પરંતુ કોઈ ખામી ન હતી. એરપ્લેનમાં રીફ્યુલ્સ કરી હું પરત ફરી રહી હતી ત્યારે ફરી પાછી કશુંક બળવાની વાસ આવી. મારું એરપ્લેન એરપોર્ટ નજીક હતું ત્યારે જ એરપ્લેનના પંખા જેના પર ચાલે છે તે ઓલ્ટરનેટરનું ફ્યુઝ બળી ગયું. તેને ઠીક કરવાનો પ્રયાસ કર્યો પરંતુ તે થયું નહીં. હવે માડું એરપ્લેન બેટરી પર ચાલી રહ્યું હતું. બેટરી પર એરપ્લેન લાંબો સમય ચાલી શકે તેમ ન હોઈ મે મનોમન ઈશ્વરને પ્રાર્થના કરી એર ટ્રાફિક કંટ્રોલને જાણ કરી મારી પરિસ્થિતિ સમજાવી. એટીસીએ ટ્રાફિક ક્લીયર કરાવી મારું લેન્ડીંગ સેફ બનાવ્યું. આટલી મુશ્કેલીઓ વચ્ચે મે માડું પ્રથમ ઉડાન સફળ બનાવ્યું તેને આનંદ મને અને મારા ઈન્સ્ટ્રુક્ટરને ખુબ હતો. પ્રથમ અનુભવે મારા કોન્ક્રીટ-સમાં ખુબ વધારો કર્યો. તે પછી તો મે ફલાઈટ ઈન્સ્ટ્રુક્ટર અને કેનેડાનું કોમર્શીયલ પાયલોટનું લાયસન્સ મેળવ્યું. અમેરીકા અને કેનેડાના આકાશમાં ખુબ સફળતાપૂર્વક એરપ્લેન ઉડાડી શકતી મસ્તીને ઈન્ડિયન એરફોર્સમાં જોડાયું છે. ટુંક સમયમાં તે ભારતમાં કર્મશીલ પાયલોટ બની એરપ્લેન ઉડાડતી હશે. આવી જાંબાડા યુવતી પરથી પ્રેરણા લઈ ગુજરાત અને ગાંધીનગરની યુવતીઓએ પડકારજનક કારકિર્દી અપનાવવા આગળ આવવું જોઈએ.

મકદારો સુધી પહોંચવાનો સરળ રસ્તો

● અનુસંધાન છેલ્લાનું ચાલુ સંદેશ યાત્રા યોજાઈ હતી, ત્યારબાદ મોદીની વિવેકાન્દ યુવા વિકાસ યાત્રાની સાથે કોંગ્રેસે શિક્ષા અધિકાર યાત્રા કાઢી છે. હવે ગુજરાત પરિવર્તન પાર્ટીના પ્રેસિડેન્ટ કેશુભાઈ પટેલ ૨૭મી સપ્ટેમ્બરથી પરિવર્તન યાત્રા કાઢી રહ્યાં છે. પહેલાં તેમણે અંબાજી યાત્રાધામને પસંદ કર્યું હતું પરંતુ યાત્રાના આયોજનમાં વિલંબ થતાં છેવટે વીરપુરનું જલારામ ધામ પસંદ કરવામાં આવ્યું છે. મોદીની વિવેકાન્દ યુવા વિકાસ યાત્રા ૧૧મી સપ્ટેમ્બરે શરૂ થઈ હતી અને ૧૧મી ઓક્ટોબર સુધી ચાલવાની છે. તેઓ ગુજરાતના ખૂણે ખૂણે નવી નવી જાહેરાતો કરતા જાય છે. આ યાત્રામાં અત્યાર સુધીમાં તેમણે રાજ્યમાં ત્રણ નવા જિલ્લા સોમનાથ-ગીર, છોટા ઉદેપુર અને અરવલ્લી બનાવવાની જાહેરાત કરી છે. એ સાથે જ થી વધુ તાલુકાઓ બનાવવાનું વચન આપ્યું છે. ગુજરાતમાં રાજકીય નેતાઓને યાત્રાનો મોહ છે પરંતુ કોઈ રાજકીય નેતા અંબાજીના હેલીપેડ ઉપર ઉતરતા નથી, કારણ કે યોગાનુયોગ એવો છે કે આ હેલીપેડ ઉપર ઉતરીને સભા કરનારા રાજકીય નેતાઓએ સત્તા ગુમાવવી પડી છે. ચીમનભાઈ પટેલ, શંકરસિંહ વાવેલા, કેશુભાઈ પટેલ, લાલકૃષ્ણ અડવાણી અને સ્વ.રાજીવ ગાંધી તેના ઉદાહરણ છે. પોતાના જમદિને મોદી અંબાજી ગયા હતા પરંતુ તેમણે અંબાજી નહીં દાંતા હેલીપેડ ઉપર ઉતરવાનું પસંદ કર્યું હતું. ભૂતકાળમાં ચૂંટણી પ્રચાર કે સભાઓ માટે અંબાજીના હેલીપેડનો ઉપયોગ કરનારા નેતાઓને સત્તા ગુમાવવી પડી છે. ગુજરાતમાં યાત્રા કાઢવાના સ્થાનક અંબાજી, કાંગેલ અને સોમનાથ રહ્યાં છે પણ આ વખતે બહુચરાજી અને વીરપુરનો સમાવેશ થયો છે. મોટા યાત્રાધામોમાં પાવાગઢ, દ્વારકા અને ડાકોર હવે બાકી રહ્યાં છે.